

பிப்ரவரி - 17

TNPSC துளிகள்

- ❖ சத்தீஸ்கரில் யுனெஸ்கோவுடன் இணைந்து ஆகாஷ்வாணி ராய்ப்பூர் அமைப்பால் 2026 ஆம் ஆண்டு உலக வானொலி தின மாநாடு நடத்தப்பட்டது.

தமிழ்நாட்டுச் செய்திகள்

தமிழ்நாடு அரசின் நலத்திட்டங்கள் 2025-26

- ❖ 2025-26 ஆம் ஆண்டிற்கான கலைஞர் கனவு இல்லம் திட்டத்தின் கீழ் மேலும் ஒரு லட்சம் வீடுகளைக் கட்ட தமிழக அரசு ₹3,500 கோடி நிர்வாக ஒப்புதலை வழங்கியது.
- ❖ மாநிலம் முழுவதும் தகுதியான பயனாளிகளுக்கு நிரந்தர வீடுகளை வழங்குவதே இந்தத் திட்டத்தின் நோக்கமாகும்.
- ❖ வேலை தேடுபவர்கள் போட்டித் தேர்வுகளுக்குத் தயாராக உதவும் வகையில் 'தேர்வுக் காலம்' எனும் கைபேசி செயலியை முதலமைச்சர் தொடங்கி வைத்தார்.
- ❖ இளைஞர்களின் திறன் மேம்பாட்டை ஆதரிப்பதற்காக திறன் 360 எனும் தளத்தையும் அவர் தொடங்கி வைத்தார்.
- ❖ சென்னை ஷெனாய் நகரில், அகில இந்திய குடிமைப் பணிகளுக்கான பயிற்சி மையமாக செயல்படவுள்ள ₹62.50 கோடி மதிப்பிலான கட்டிடத்திற்கு அவர் அடிக்கல் நாட்டினார்.



தமிழ்நாட்டில் அருங்காட்சியகங்கள் மற்றும் நினைவுத் திட்டங்கள்

- ❖ தமிழ்நாடு முதலமைச்சர் மு.க. ஸ்டாலின் பல கலாச்சாரத் திட்டங்களைத் தொடங்கி வைத்து மாநிலம் முழுவதும் பல அருங்காட்சியகங்களுக்கு அடிக்கல் நாட்டினார்.

- ❖ சிவகங்கை மாவட்டத்தில் உள்ள கீழடியில் ₹24 கோடி செலவில் ஒரு திறந்தவெளி அருங்காட்சியகம் திறக்கப்பட்டது.
- ❖ ஈரோடு மாவட்டத்தில் நொய்யல் அருங்காட்சியகம், மண்டபத்தில் உள்ள நாவாய் அருங்காட்சியகம் மற்றும் தஞ்சாவூரில் உள்ள சோழர் அருங்காட்சியகம் ஆகியவற்றிற்கு அடிக்கல் நாட்டப்பட்டது.
- ❖ தஞ்சாவூர் மாவட்டத்தில் உள்ள மனோரா நினைவுத் தூணில் புதிய உள்கட்டமைப்பு மற்றும் முகப்பு விளக்குகள் திறக்கப்பட்டன.
- ❖ அரியலூர் மாவட்டத்தில் கீழ்ப்பழுவூர் சின்னசாமிக்கு நினைவு மண்டபம் திறக்கப்பட்டது.
- ❖ தமிழைப் பாதுகாப்பதற்காக தனது உயிரைத் தியாகம் செய்த அவர், தனது சொந்த ஊரில் இந்தி திணிப்பை எதிர்த்துப் போராடினார்.
- ❖ ஈரோடு மாவட்டத்தில் குதிரையின் மேல் அமர்ந்தபடி உள்ள சுதந்திரப் போராட்ட வீரர் தீரன் சின்னமலையின் சிலை திறக்கப்பட்டது.
- ❖ முன்னாள் நாடாளுமன்ற உறுப்பினரும், காவிரி மீட்புக் குழுவின் முன்னாள் உறுப்பினருமான சி. முத்துசாமியின் சிலையையும் முதல்வர் திறந்து வைத்தார்.
- ❖ அவர் கரூர் அருகே உள்ள வைரமடையில் விவசாயிகளின் உரிமைகளுக்காகப் பாடுபட்டார் மற்றும் பல போராட்டங்களை நடத்தினார்.
- ❖ கே. ராஜன் மற்றும் ஆர். சிவானந்தம் எழுதிய "தமிழ்நாடு பாறைக் கலை" என்ற புத்தகத்தை அவர் வெளியிட்டார்.
- ❖ அப்போதைய சென்னை மாகாணத்தின் முன்னாள் முதல்வர் பி. சுப்பராயன் அவர்களின் மார்பளவுச் சிலையையும், நாமக்கல் மாவட்டத்தில் கட்டப்பட்ட நினைவு மண்டபத்தையும் முதல்வர் மெய்நிகர் முறையில் திறந்து வைத்தார்.
- ❖ கரூர் மாவட்டத்தில் முன்னாள் நாடாளுமன்ற உறுப்பினர் சி. முத்துசாமியின் சிலையையும் அவர் திறந்து வைத்தார்.
- ❖ சென்னை சோழிங்கநல்லூரில் தமிழ்நாடு மின்னணு கழகத்தால் அமைக்கப்பட்ட "ELCOSEZ" நிறுவனத்தை முதலமைச்சர் மெய்நிகர் முறையில் திறந்து வைத்தார்.

A ₹34.55 CRORE MUSEUM IS COMING TO RAMANATHAPURAM

Tamil Nadu Chief Minister M. K. Stalin has laid the foundation stone for the upcoming Naavai Museum in Ramanathapuram district. Built at a cost of ₹34.55 crore, the project promises a striking design and a space dedicated to celebrating the region's rich heritage. Another cultural landmark is on its way and this one looks set to stand out.


தேசியச் செய்திகள்

உறுப்பினரைத் திரும்பப் பெறும் உரிமை

- ❖ இந்தியாவில் ஜனநாயகப் பொறுப்புணர்வை வலுப்படுத்தும் சூழலில், தேர்ந்தெடுக்கப்பட்ட பிரதிநிதிகளை திரும்பப் பெறும் உரிமையை முன்மொழியும் ஒரு தனிநபர்

மசோதா நாடாளுமன்றத்தில் விவாதிக்கப்பட்டுள்ளது.

- ❖ திரும்பப் பெறும் உரிமை என்பது ஒரு ஜனநாயக அரசியல் முறையாகும் என்பதோடு, இது வாக்காளர்கள் தங்கள் தேர்ந்தெடுக்கப்பட்டப் பிரதிநிதியை அவர்கள் பதவிக் காலம் முடிவதற்குள் நீக்க அனுமதிக்கிறது.
- ❖ இந்த யோசனையை இந்தியாவில் 1944 ஆம் ஆண்டு எம்.என். ராய் முன்மொழிந்தார், என்பதோடு பின்னர் 1974 இல் இதனை ஜெயபிரகாஷ் நாராயண் ஆதரித்தார்.
- ❖ தேசிய அளவில் நாடாளுமன்ற உறுப்பினர்கள் (எம்.பி.) மற்றும் சட்டமன்ற உறுப்பினர்கள் (எம்.எல்.ஏ) ஆகியோரை திரும்ப அழைக்கும் உரிமை இல்லை.
- ❖ பீகார், மத்தியப் பிரதேசம் மற்றும் சத்தீஸ்கர் போன்ற சில மாநிலங்கள் பஞ்சாயத்துகள் மற்றும் நகராட்சிகள் போன்ற உள்ளாட்சி அமைப்புகளில் திரும்பப் பெறும் உரிமை விதிகளை அமல்படுத்தியுள்ளன.
- ❖ மக்கள் பிரதிநிதித்துவச் சட்டம் (1951) பொதுமக்களின் அதிருப்தியின் பேரில் அல்லாமல் சட்டப்பூர்வ குற்றங்களுக்கு மட்டுமே பிரதிநிதிகளை நீக்க அனுமதிக்கிறது.



சேவா தீர்த்தம் - புதிய பிரதமர் அலுவலக வளாகம்



- ❖ பிரதமர் நரேந்திர மோடி தனது அதிகாரப்பூர்வப் பணியிடத்தை புதுதில்லியில் உள்ள ரைசினா மலைக்கு அருகில் புதிதாக கட்டப்பட்ட சேவா தீர்த்தத்திற்கு மாற்றினார்.

- ❖ இதன் மூலம் பிரதமர் அலுவலகம் கிட்டத்தட்ட எட்டு தசாப்த காலமாக தெற்குத் தொகுதியில் இருந்து செயல்பட்டு வந்த மரபு முடிவுக்கு வந்தது.
- ❖ வடக்குத் தொகுதி மற்றும் தெற்குத் தொகுதி ஆகியவை முதலில் ஆங்கிலேய அரசாங்கத்திற்காக கட்டப்பட்டன என்பதோடு மேலும் அவை 1947 ஆம் ஆண்டில் சுதந்திர இந்தியாவால் கையகப்படுத்தப்பட்டன.
- ❖ எட்வின் லுட்யென்ஸின் சமகாலத்தவரான கட்டிடக் கலைஞர் ஹெர்பர்ட் பேக்கரால் அவை வடிவமைக்கப்பட்டன.
- ❖ முன்னதாக, தெற்குத் தொகுதியில் பிரதமர் அலுவலகம் மற்றும் மத்திய வெளியுறவு மற்றும் பாதுகாப்பு அமைச்சகங்கள் இருந்தன, அதே நேரத்தில் வடக்குத் தொகுதியில் உள்துறை மற்றும் நிதி அமைச்சகங்கள் இருந்தன.
- ❖ இந்தக் கட்டிடங்கள் இப்போது அருங்காட்சியகங்களாக மாற்றப்படும்.
- ❖ புதிய சேவா தீர்த்த வளாகம், மத்திய எழில்முற்றத் திட்டத்தின் ஒரு பகுதியாக, முன்னர் வெவ்வேறு இடங்களில் அமைந்திருந்த பிரதமர் அலுவலகம், அமைச்சரவை செயலகம் மற்றும் தேசியப் பாதுகாப்பு குழுமச் செயலகத்தை ஒன்றிணைக்கிறது.
- ❖ இந்தக் கட்டிடக்கலை வடிவமைப்பில் 11-13 ஆம் நூற்றாண்டுகளைச் சேர்ந்த சாளுக்கியர் கோயில் கல் திரை வேலைப்பாடுகளால் ஈர்க்கப்பட்ட நுழைவாயில் மற்றும் சென்னகேசவர் கோயிலால் ஈர்க்கப்பட்ட செதுக்கப்பட்ட கல் பீடப் பட்டை ஆகியவை அடங்கும்.
- ❖ புதிய பிரதமர் அலுவலக வளாகத்திற்கு "சேவா தீர்த்தம்" என்று பெயரிடும் தீர்மானத்தை மத்திய அமைச்சரவை நிறைவேற்றியது.
- ❖ பிரதமர், தேவநாகரி எழுத்துக்களில் "நாகரிக் தேவோ பவ" (குடிமகன் கடவுளுக்கு நிகர்) என்ற வாசகத்துடன் கூடிய பெயரைக் கொண்ட பலகையைத் திறந்து வைத்தார்.
- ❖ 1931 ஆம் ஆண்டு இந்தியாவின் நவீன தலைநகராக புது தில்லி திறக்கப்பட்டதிலிருந்து 95வது ஆண்டைக் குறிக்கும் நாளில் இந்த மாற்றம் நிகழ்ந்தது.
- ❖ முன்னதாக, ஆங்கிலேய இந்தியாவின் தலைநகரம் 1912 ஆம் ஆண்டு கொல்கத்தாவிலிருந்து டெல்லிக்கு மாற்றப்பட்டது.
- ❖ பிரதமரின் இல்லம், முன்னர் ரேஸ் கோர்ஸ் சாலை என்று அழைக்கப்பட்ட லோக் கல்யாண் மார்க்கில் இன்னும் அமைந்துள்ளது.

PM RAHAT திட்டம்

PM RAHAT Scheme

Life-Saving Protection for Every Citizen

The Prime Minister has approved the launch of the PM RAHAT Scheme

Under this initiative, accident victims will get cashless treatment of up to ₹1.5 lakh, ensuring that no life is lost due to lack of immediate medical help

- ❖ இந்தியா அரசானது PM RAHAT (சாலை விபத்தில் பாதிக்கப்பட்டவர்களை மருத்துவமனையில் சேர்த்தல் மற்றும் கட்டாய சிகிச்சை அளித்தல்) திட்டத்தை

அறிமுகப் படுத்தியது.

- ❖ இந்தத் திட்டம், விபத்து நடந்த நாளிலிருந்து 7 நாட்களுக்கு சாலை விபத்தில் பாதிக்கப்பட்டவருக்கு ₹1.5 லட்சம் வரை பணமில்லா சிகிச்சையை வழங்குகிறது.
- ❖ பாதிக்கப்பட்டவர்கள் அல்லது அருகில் இருப்பவர்கள் ERSS (அவசரகாலப் பதில் ஆதரவு அமைப்பு) 112 என்ற எண்ணிற்கு அழைத்து செய்து ஒரு மணி நேரத்திற்குள் (கோல்டன் ஹவர்) அருகிலுள்ள நியமிக்கப்பட்ட மருத்துவமனையை அடையலாம்.
- ❖ சாலைப் போக்குவரத்து மற்றும் நெடுஞ்சாலைகள் துறை அமைச்சகத்தின் eDAR (மின்னணு வழி விரிவான விபத்து அறிக்கை) தளம் மற்றும் தேசிய சுகாதார ஆணையத்தின் TMS (பரிவர்த்தனை மேலாண்மை அமைப்பு) 2.0 ஆகியவற்றின் ஒருங்கிணைப்பின் மூலம் இந்தத் திட்டம் செயல்படுத்தப்படுகிறது.

ஸ்டார்ட்அப் இந்தியா நிதியின் நிதி 2.0

Cabinet Approves **Startup India Fund of Funds 2.0**

-  **Total corpus:**
₹10,000 crore
-  **To mobilise venture capital for India's startup ecosystem**
-  **To support deep tech, tech-driven innovative manufacturing startups & early-growth stage startups**
-  **Builds on the success of FFS 1.0* which supported 1,370+ startups**



- ❖ ₹10,000 கோடி நிதியுடன் ஸ்டார்ட்அப் இந்தியா நிதியின் நிதி 2.0 (FoF 2.0) திட்டத்திற்கு மத்திய அமைச்சரவை ஒப்புதல் அளித்தது.
- ❖ இந்த நிதி நீண்டகால உள்நாட்டு மூலதனத்தைத் திரட்டுவதையும் இந்தியாவின் புத்தொழில் மற்றும் துணிகர மூலதன சுற்றுச்சூழல் அமைப்பை வலுப்படுத்தச் செய்வதையும் நோக்கமாகக் கொண்டுள்ளது.
- ❖ இது ஸ்டார்ட்அப் இந்தியா முன்முயற்சியின் கீழ் 2016 ஆம் ஆண்டில் தொடங்கப்பட்ட புத்தொழில்களுக்கான நிதியின் நிதி (FFS 1.0) ஐப் பின்பற்றுகிறது.
- ❖ FFS 1.0 இன் கீழ், ₹10,000 கோடி 145 மாற்று முதலீட்டு நிதிகளுக்கு உறுதியளிக்கப்பட்டது என்பதோடு இவை 1,370 க்கும் மேற்பட்ட புத்தொழில் நிறுவனங்களில் ₹25,500 கோடிக்கு மேல் முதலீடு செய்தன.
- ❖ FoF 2.0 இந்தியா முழுவதும் அடிப்படை தொழில்நுட்பம், புத்தாக்க உற்பத்தி, தொடக்க நிலை நிறுவனங்கள் மற்றும் முன்னுரிமைத் துறைகளில் கவனம் செலுத்தும்.
- ❖ இந்தத் திட்டமானது தொழில் மற்றும் உள்நாட்டு வர்த்தக ஊக்குவிப்புத் துறையால்

செயல்படுத்தப் பட்டு, இந்திய சிறு தொழில்கள் மேம்பாட்டு வங்கியால் நிர்வகிக்கப் படுகிறது.

இந்தியாவில் நீதிபதிகளுக்கு எதிரான புகார்கள்




- ❖ கடந்த 10 ஆண்டுகளில் பணியில் இருக்கும் நீதிபதிகளுக்கு எதிராக 8,630 புகார்கள் வந்துள்ளதாக மத்திய அரசு மக்களவையில் தெரிவித்துள்ளது.
- ❖ உச்ச நீதிமன்றம் மற்றும் உயர் நீதிமன்ற நீதிபதிகளுக்கு எதிரான ஊழல், பாலியல் வன்கொடுமை மற்றும் பிற கடுமையான முறைகேடுகள் தொடர்பான புகார்கள் வந்து உள்ளன.
- ❖ நீதிபதிகளுக்கு எதிரான புகார்கள் இந்திய தலைமை நீதிபதி மற்றும் உயர் நீதிமன்றங்களின் தலைமை நீதிபதிகளால் "உள்ளக நடைமுறையின்" கீழ் கையாளப் படுகின்றன.
- ❖ CPGRAMS (மையப்படுத்தப்பட்ட பொது குறை தீர்க்கும் மற்றும் கண்காணிப்பு அமைப்பு) மூலம் சமர்ப்பிக்கப்படும் புகார்கள் சம்பந்தப்பட்ட நீதித்துறை அதிகாரிகளுக்கு அனுப்பப்படுகின்றன.

சர்வதேசச் செய்திகள்

வங்காளதேச பொதுத் தேர்தல்கள் 2026

- ❖ வங்காளதேசம் தனது 13வது நாடாளுமன்றத் தேர்தலை பிப்ரவரி 2026 இல் நடத்தியது என்பதோடு இது ஷேக் ஹசீனாவின் அரசாங்கத்தை அகற்றிய 2024 ஆம் ஆண்டு வெகு ஜன எழுச்சிக்குப் பிறகு நடந்த முதல் தேசிய அளவிலான தேர்தலாகும்.
- ❖ வங்காளதேச தேசியவாதக் கட்சி (BNP) மகத்தான வெற்றியைப் பெற்று, நாடாளுமன்றத்தில் வலுவான பெரும்பான்மையைப் பெற்றது.
- ❖ தேர்தல் வெற்றிக்குப் பிறகு, முன்னாள் பிரதமர் கலீதா ஜியாவின் மகனும், பின்பி கட்சியின் தலைவருமான தாரிக் ரஹ்மான் பிரதமராகப் பதவியேற்க உள்ளார்.
- ❖ நாட்டின் முதல் பெண் பிரதமரான அவரது தாயார் கலீதா ஜியாவைத் தொடர்ந்து, பல தசாப்தங்களில் ரஹ்மான் வங்காளதேசத்தின் முதல் ஆண் பிரதமராக வருவார்.
- ❖ அவர் டிசம்பர் 2025 இல் இறந்தார்.

- ❖ அவரது தந்தை ஜெனரல் ஜியாவர் ரஹ்மான் 1975 இல் ஆட்சியைப் பிடித்து வங்காள தேசத்தின் ஜனாதிபதியானார், பின்னர் 1981 இல் அவர் படுகொலை செய்யப்பட்டார்.
- ❖ 2024 ஆம் ஆண்டு அரசியல் நெருக்கடிக்குப் பிறகு, நோபல் பரிசு பெற்ற முகமது யூனஸ் தலைமையிலான இடைக்கால நிர்வாகத்தால் நாடு நிர்வகிக்கப்பட்டு வந்தது.
- ❖ 2025 ஜூலை மாத்தில், "ஜூலை சாசனம்" என்று அழைக்கப்படும் அரசியலமைப்பு வாக்கெடுப்புக்கு வங்காளதேசம் ஒப்புதல் அளித்துள்ளது.
- ❖ 1972 ஆம் ஆண்டின் அரசியலமைப்பு கட்டமைப்பை மாற்றுவதற்கான முக்கிய அரசியலமைப்பு சீர்திருத்தங்களை இந்த வாக்கெடுப்பு முன்மொழிந்தது.
- ❖ அரசியலமைப்பு, நீதித்துறை, தேர்தல் முறைமை, காவல்துறை, பொது நிர்வாகம் மற்றும் ஊழல் எதிர்ப்பு ஆகியவற்றில் கவனம் செலுத்திய ஆறு சீர்திருத்த ஆணையங்களின் பரிந்துரைகளின் அடிப்படையில், இடைக்கால அரசாங்கத்தின் தேசிய ஒருமித்த ஆணையத்தால் இந்த சாசனம் வரைவு செய்யப்பட்டது.
- ❖ பெண்களின் அரசியல் பிரதிநிதித்துவத்தை அதிகரித்தல், பிரதமர் பதவிக்காலத்தின் மீது வரம்புகளை விதித்தல், ஜனாதிபதியின் அதிகாரங்களை அதிகரித்தல், அடிப்படை உரிமைகளை விரிவுபடுத்துதல் மற்றும் நீதித்துறை சுதந்திரத்தைப் பாதுகாத்தல் ஆகியவை முக்கிய சாசனச் சீர்திருத்தங்களில் அடங்கும்.
- ❖ இந்த வாக்கெடுப்பு மக்கள் அரசு நிறுவனங்களுக்கான சீர்திருத்தங்களில் வாக்களிக்க ஒரு வாய்ப்பை வழங்கும்.
- ❖ நேரடி ஜனநாயகத்தில் ஒரு வாக்கெடுப்பு என்பது ஒரு வாக்களிப்பு செயல்முறை ஆகும் என்பதோடு இதில் குடிமக்கள் தேர்ந்தெடுக்கப்பட்ட பிரதிநிதிகளிடம் மட்டுமே முடிவுகளை விட்டு விடுவதற்குப் பதிலாக, குறிப்பிட்ட சட்டங்கள், அரசியலமைப்பு திருத்தங்கள் அல்லது கொள்கைகளை நேரடியாக ஏற்றுக் கொள்கிறார்கள் அல்லது நிராகரிக்கிறார்கள்.



பொருளாதாரச் செய்திகள்

புதிய CPI தொடரின் படி சில்லறை விலை பணவீக்கம்

- ❖ இந்தியாவின் சில்லறை விலை பணவீக்கம் ஜனவரி 2026 இல் புதிய நுகர்வோர் விலை குறியீட்டு (CPI) தொடரின் கீழ் 2.75% ஆக பதிவாகியுள்ளது (அடிப்படை: 2024 = 100).

- ❖ புள்ளியியல் மற்றும் திட்ட அமலாக்க அமைச்சகத்தால் (MoSPI) வெளியிடப்பட்ட இந்தத் தரவு, திருத்தப்பட்ட CPI கட்டமைப்பின் கீழ் வெளியான முதல் பணவீக்க மதிப்பீடாகும்.
- ❖ புதிய CPI தொடர், முந்தைய அடிப்படை ஆண்டான 2012 ஐ மாற்றி வீட்டு நுகர்வு செலவு கணக்கெடுப்பு (2023-24) அடிப்படையாகக் கொண்டது.
- ❖ CPI கணக்கீட்டுப் பொருட்களில் இப்போது 358 பல்வேறு விகிதப் பங்குகளைக் கொண்ட பொருட்கள் (முன்னர் 299) அடங்கும் என்ற நிலையில் இது மாறிவரும் நுகர்வு முறைகள் மற்றும் சேவைகளின் வளர்ந்து வரும் பங்கைப் பிரதிபலிக்கிறது.
- ❖ புதிதாக சேர்க்கப்பட்டப் பொருட்களில் ஆன்லைன் ஒளிபரப்பு சேவைகள், கிராமப்புற வீட்டு வசதி, தூய்மையான எரிபொருள்கள் (CNG, PNG), உடற்பயிற்சி உபகரணங்கள் மற்றும் மதிப்பு கூட்டப்பட்ட பால் பொருட்கள் ஆகியவை அடங்கும்.



அறிவியல் மற்றும் தொழில்நுட்பச் செய்திகள்

உயிரித் தொழில்நுட்பத்திற்கான BIRAC-RDI நிதி

- ❖ BIRAC-RDI (உயிரித் தொழில்நுட்ப தொழில் ஆராய்ச்சி உதவி மன்றம்-ஆராய்ச்சி, மேம்பாடு மற்றும் கண்டுபிடிப்பு) நிதிக்கான முதல் தேசிய அளவிலான அழைப்பை மையம் அறிவித்தது.
- ❖ தற்போதைய ₹2,000 கோடி நிதியானது, ஜூலை 2025 இல் மத்திய அமைச்சரவையால் அங்கீகரிக்கப் பட்டு, நவம்பர் 2025 இல் தொடங்கப்பட்ட சுமார் ₹1 லட்சம் கோடி RDI முயற்சியின் ஒரு பகுதியாகும்.
- ❖ இது அனுசந்தன் தேசிய ஆராய்ச்சி அறக்கட்டளையின் கீழ் செயல்படுத்தப்பட்டு

அறிவியல் மற்றும் தொழில்நுட்பத் துறையால் முன்னெடுக்கப்பட்டுள்ளது.



சுற்றுச்சூழல் செய்திகள்

கவைவால் கொண்டைக் கரிச்சான்

- ❖ மதுரை பாலமேடு அருகே மஞ்சமலை அடிவாரத்தில் முதன்முறையாக ஒரு கவைவால் கொண்டைக் கரிச்சான் தென்பட்டது.
- ❖ *Dicrurus hottentottus* எனும் அறிவியல் பெயர் கொண்ட இது *Dicruridae* குடும்பத்தைச் சேர்ந்தது.
- ❖ இது பசுமையான காடுகள், ஈரப்பதமான இலையுதிர் காடுகள், வன விளிம்புகள், புதர்க் காடுகள் மற்றும் தோட்டங்களில் வாழ்கிறது.
- ❖ இதன் பாதுகாப்பு நிலை IUCN செந்நிறப் பட்டியலில் தீவாய்ப்புக் கவலை குறைந்த இனமாக உள்ளது என்பதோடு மேலும் இது வனவிலங்கு பாதுகாப்புச் சட்டம் 1972 இன் அட்டவணை II இன் கீழ் பட்டியலிடப்பட்டுள்ளது.



சிங்க வால் குரங்கு வளங்காப்பு

- ❖ மேற்குத் தொடர்ச்சி மலைகளில் உள்ள ஆனைமலை பகுதிகளின் மனிதர்கள் ஆதிக்கம் செலுத்தும் நிலப்பரப்புகளில் சிங்க வால் குரங்குகளின் எண்ணிக்கை

அதிகரித்து வருவதாக சமீபத்திய ஆய்வு தெரிவிக்கிறது.

- ❖ சிங்கவால் கொண்ட குரங்கு என்பது மேற்குத் தொடர்ச்சி மலைகளின் மழைக்காடு சுற்றுச்சூழல் அமைப்பில் மட்டுமே காணப்படும் ஒரு வட்டார இனமாகும்.
- ❖ பாதுகாக்கப்பட்ட காடுகள் மற்றும் தோட்டங்கள் மற்றும் குடியிருப்புகள் போன்ற மனித ஆதிக்கப் பகுதிகளில் 37 குரங்குக் குழுக்கள் இருப்பதை இந்த 40 ஆண்டுகால ஆய்வில் கண்டறிந்தனர்.
- ❖ இது IUCN செந்நிறப் பட்டியலில் அருகி வரும் இனமாக பட்டியலிடப்பட்டுள்ளது மற்றும் CITES இன் இணைப்பு I (Appendix I) இல் சேர்க்கப்பட்டுள்ளது.
- ❖ மேலும் இது வனவிலங்கு பாதுகாப்புச் சட்டம் 1972 இன் அட்டவணை I இன் கீழ் பாதுகாக்கப் படுகிறது.



LION-TAILED MACAQUE

Macaca silenus

CONSERVATION STATUS: ENDANGERED

- Also known as *wanderoos*
- Found exclusively in the Western Ghats mountains of southwestern India in the upper canopy of tropical evergreen and monsoon forests
- One of the smaller macaque species, they are named *not* for their striking silver mane, but rather for their lion-like tail tufts
- Threatened by habitat fragmentation, hunting, and the pet trade
- Populations are declining

அறிக்கைகள் மற்றும் குறியீடுகள்

காலாண்டு கால வர்த்தக கண்காணிப்பு அறிக்கை

- ❖ நிதி ஆயோக் 2025-26 நிதியாண்டின் 2வது காலாண்டிற்கான (ஜூலை-செப்டம்பர் 2025) "காலாண்டு கால வர்த்தக கண்காணிப்பு" இன் ஆறாவது பதிப்பைப் புதுதில்லியில் வெளியிட்டது.
- ❖ இந்த அறிக்கை, அந்த காலாண்டில் இந்தியாவின் மொத்த ஏற்றுமதிகள் சுமார் 8.5% வளர்ச்சியடைந்துள்ளதாகக் காட்டுகிறது.
- ❖ இந்தியாவின் ஏற்றுமதிப் பொருட்களில் மின்னணு பொருட்கள் இரண்டாவது பெரிய பொருளாக மாறியது என்பதோடு மேலும் இதன் ஏற்றுமதி 2024 ஆம் ஆண்டில் 42.1 பில்லியன் அமெரிக்க டாலர்களை எட்டியது.
- ❖ உள்நாட்டு மின்னணுப் பொருட்கள் உற்பத்தியை ஆதரிப்பதற்காக வேண்டி மின்னணு

பொருட்கள் உற்பத்தித் திட்டத்தின் கீழ் மத்தியப் பட்ஜெட்டில் ₹40,000 கோடி ஒதுக்கப் பட்டது.

- ❖ 2030 ஆம் ஆண்டுக்குள் இந்தியாவின் மொத்த வர்த்தக ஏற்றுமதியில் மின் வணிக ஏற்றுமதி 20-30% பங்களிக்கும் என்று எதிர்பார்க்கப்படுகிறது.



மாநிலச் செய்திகள்

உத்தரப் பிரதேச பட்ஜெட் 2026-27



- ❖ உத்தரப் பிரதேச அரசு 2026-27 நிதியாண்டிற்கான ₹9.12 லட்சம் கோடி பட்ஜெட்டை மாநில சட்டமன்றத்தில் தாக்கல் செய்தது.
- ❖ இது முந்தைய ஆண்டை விட சுமார் 12.9% அதிகமாகும்.
- ❖ கல்வி, விவசாயம், சுகாதாரம் மற்றும் உள்கட்டமைப்பு ஆகியவற்றில் முக்கியச் செலவினங்களுடன் மொத்தப் பட்ஜெட்டில் மூலதனச் செலவு 19.5% ஆக நிர்ணயிக்கப்



பட்டுள்ளது.

- ❖ நிதி ஆணைய வழிகாட்டுதல்களைப் பின்பற்றி, நிதிப் பற்றாக்குறை மொத்த மாநில உள்நாட்டு உற்பத்தியில் 3% ஆகக் கட்டுப்படுத்தப்பட்டுள்ளது.
- ❖ சுகாதாரம், மருத்துவக் கல்லூரிகள், காவல்துறை உள்கட்டமைப்பு மற்றும் செயற்கை நுண்ணறிவுப் பயிற்சித் திட்டங்கள் போன்ற தொழில்நுட்பப் பணிகளுக்கான நிதியை அரசாங்கம் அதிகரித்தது.

